
ଉତ୍ସଗ 


“ ଜନନୀ ସାରଦାଂ ଦେବ? ରାମକୃଷ୍ଣଂ ଜଗତ୍‌ଗୁରୁମ୍‌ । 
ପାଦ ପଦ୍ମେ ତୟୋ ଶ୍ରିତ୍ସା ପ୍ରଣମାମି ମୁହୂର୍ମୁହୁଃ |!” 


-ସ୍ଵାମୀ ଅଭେଦାନନ୍ଦ 

AAT CLA AOA 


ଶ୍ରୀରାମକୃଷ୍ଣ ସେବାଶ୍ରମ, ଟିକାତାଳକୁ ସ୍ଵାମୀଜୀଙ୍କ 
ଠିକଣାରେ ପଠାଇଥିବା ଚିଠିଟି ମୁଁ ପଢ଼ିବାର ସୁଯୋଗ 
ପାଇଥ୍‌ଲି ଏବଂ ସ୍ଵାମୀଜୀ ( ସାମୀ ଭାଗବତାନନ୍ଦ ପୁରୀ )ଙ୍କ 
ନିର୍ଦ୍ଦେଶରେ ଦୂଇଧାଡ଼ି ତୁମକୁ ଲେଖୁବାକୁ ଅନୁମତି ପାଇଛି, 
ସେ ପ୍ରସଙ୍ଗରେ । 

ପଦ୍ୟ ସମ୍ମିଳିତ ଏକ ପୁସ୍ତକ ପ୍ରକାଶନ ନିମନ୍ତେ 
ଉଦ୍ୟମ ଜାରି ରଖିବାର ଜାଣି ଅତ୍ୟନ୍ତ ଖୁସି ହେଲି | ନିଜେ 
୩/୪ ଟି ପଦ୍ୟ ପଢ଼ିଲି ବୃକ୍ଷ ଆମ ବନ୍ଧୁ ତାକୁ ନ ହାଣ ଖୁବ୍‌ 
ଭଲ ଲାଗିଲା ! ତୁମ ମହତାକଂକ୍ଷା ଅଚିରେ ପୂରଣ ହେଉ, 
ଭଶ୍ବରଙ୍କ ନିକଟରେ ପ୍ରାର୍ଥନା କରୁଛି । ଆଗେଇଚାଲ, ଠାକୁର 
ତୁମ ପଛରେ ଅଛନ୍ତି | 

“ ମହତ ଭାଷଣ ମହତ କଷଣ, 
ବ୍ୟର୍ଥ ହୁଏ ନାହିଁ କେବେ କଦାଚନ।” 


(ଇତି) 
ଅଧ୍ୟାପକ ସର୍ବେଶ୍ବର ସାହୁ 

କୃତଜ୍ଞତା 


ମୋର ପ୍ରଥମ କବିତା ସଂକଳନ ଆହ୍ବାନଂର ଦ୍ଵିତୀୟ ତଥା ପରିବର୍ିତ 
ସଂସ୍କରଣ ପ୍ରକାଶ ହେବାକୁ ଯାଉଥ୍‌ବାରୁ ମୁଁ ଖୁବ୍‌ ଆନନ୍ଦିତ ଏବଂ ବହୁ ଦିନର 
ଏହି ଆକାଂକ୍ଷା ଯେଉଁମାନଙ୍କର ପ୍ରତ୍ୟକ୍ଷ ଓ ପରୋକ୍ଷ ସହଯୋଗରେ ପୂରଣ 
ହେବାକୁ ଯାଉଛି ସେମାନଙ୍କ ନିକଟରେ ମୁଁ କୃତଜ୍ଞ | 

ଆହ୍ଵାନ? ଏକ ପୁସ୍ତକ ରୂପନେବା ଆଗରୁ ଭୁବନେଶ୍ବରରୁ ପ୍ରକାଶିତ 
ଦୈନିକ ସମ୍ବାଦ”, ମାସିକ “ନନ୍ଦନକାନନ”, “କୁନାକୁନିଙ୍କ ବଉଳମାଳା', 
ମାସିକ ଆଧ୍ଧାତ୍ଧିକ ପତ୍ରିକା “ଗାୟତ୍ରୀ ପରିବାର ସମାଚାର ଦର୍ପଣ” ବ୍ରହ୍ମପୁର, 
ମାସିକ “କୃଷକ ସମ୍ବାଦ? କଟକ, କବିତା ସଂକଳନ ˆ ସୁରଭାରତୀ- ୧୯୯୮), 
ଓଡ଼ଗାଁ, ନୟାଗଡ଼ ପ୍ରମୂଖ ପତ୍ର ପତ୍ରିକାଗୁଡ଼ିକ ବିଭିନ୍ନ ସମୟରେ ମୋର 
କବିତାଗୂଡ଼ିକୁ ସେମାନଙ୍କ ପ୍ରକାଶନରେ ସ୍ଥାନିତ କରିଥୂବାରୂ ସେମାନଙ୍କୁ 
କୃତଜ୍ଞତା ଜଣାଉଛି । 

“ ସ୍ବାମୀ ବିବେକାନନ୍ଦ ଯୁବ ପରିଷଦ” ପୁଆଣିଆଁର କର୍ମକର୍ଭାଗଣ 
ˆ ଆହ୍ଵାନ” ର ପ୍ରକାଶନ କ୍ଷେତ୍ରରେ ସଦୟ ସ୍ଵୀକୃତି ପ୍ରଦାନ କରିଥ୍ବାରୁ ମୋର 
ଆନ୍ତରିକ କୃତଜ୍ଞତା ଜ୍ଞାପନ କରୁଛି । 

ଜୟଗୁରୁ ପ୍ରିଣ୍ର୍ସ ଏଣ୍ଡ ପବ୍ଲିସର୍ସ, କୋଲକାତାର କର୍ମକର୍ଭାଗଣ ସ୍ଵଳ୍ପ 
ସମୟ ମଧ୍ଯରେ ମୁଦ୍ରଣ କାର୍ଯ୍ୟ ସମାପନ କରିଥ୍ବାରୁ ଓ ମୋର ସହଧର୍ମିଣୀ 
ଶ୍ରୀମତୀ ଲିଲି ଗୌଡ଼ ନିଜ ହାତରେ ସୁନ୍ଦର ଚିତ୍ରଗୁଡ଼ିକୁ ଆଙ୍କି ଏବଂ ସଂଗ୍ରହ 
କରି ପୁସ୍ତକଟିର ସୌନ୍ଦର୍ଯ୍ୟ ବୃଵି କରିଥ୍‌ବାରୁ ଅଶେଷ ଧନ୍ୟବାଦ ପ୍ରଦାନ 
କରୁଛି। 

ପୂର୍ବଭଳି ଆହ୍ଵାନ? ପାଠକଙ୍କ ମଧ୍ୟରେ କିଛି ଆହ୍ଵାନ୍‌ ସୃଷ୍ଟି କରିପାରିଲେ 
ମୋର ଶ୍ରମ ସାର୍ଥକ ହେବ | 

¦ ବିନୀତ | 
ସନାତନ ମହାକୁଡ଼ 

କ୍ରିଏ ? କେଉଁଠି ? 
ଟଗର ଫୁଲ ୧ 
ମହୁମାଛି ୩ 
ଧନ୍ୟ କୃଷକ ଭାଇ ୫ 
ବୃକ୍ଷ ଆମ ବନ୍ଧୁ ତାକୁ ନ ହାଣ ୮ 
ବରଷା ଆସିଲା ୧୧ 
ମୋତେ ଲାଗେ ୧୩ 
ମୁଁ ଭୋଟ ଦେଇଛି ୧୫ 
ଆହ୍ବାନ ୧୭ 
ପୂର୍ଣ୍ଣ ସମର୍ପଣ ୧୯ 
ଶହୀଦ ସ୍ମତିରେ ୨୧ 

ଗୁଲୁ ଗୁଲିଆଟା ନାଆଁ ଟଗର 
ଧବଳ ଜାମାଟା ସଫା ସୂତର ! 
ଦିବାଲୋକ ଯାଇ ଚାନ୍ଦ ଆସିଲେ 
ରାତି ହେଲେ ଯାଇଁ ଫୁଟଇ ଭଲେ । 
ସବୁଜ ପତରେ ଟିକି କଳୀକା 
ବସିଛି ପାଖରେ ମଧୂମକ୍ଷିକା | 


ପୂଜା ପରବର ଆସର ବେଳେ 
ଆଦର ତାହାର ଶିଶୂଙ୍କ ମେଳେ ! 


କ୍ଷଣେ ପାଇଁ ଫୁଟେ କାନନଟିରେ 
ଶାନ୍ତିବାର୍ରା ରଟେ ଜନ ହିତରେ | 


ହସି ଆନନ୍ଦରେ ହସାଏ ଆନ 
କେ ଅବା ତାହାରେ ହେବ ସମାନ ! 


ଜ୍ଞାନଦାତ୍ରୀ ମାଆ ଧବଳେଶ୍ବରୀ 
ଟଗରରେ ତାଆ ଶରଧା ଭାରି। 


Ooo 

ସାନ ଏକ ଜୀବ ସେ ମହୁମାଛି 
ଯାହା ପରିଚୟ ବିଶ୍ଧ ଜାଣିଛି । 
ସାନ ବୋଲି କେବେ କରିନି ମାନ 
କିଏ ଶତୁ ବୋଲି ଭାବିନି ମନ । 
ପରିଶ୍ରମୀ ବୋଲି ଜଗତ ଜାଣେ 
ସଭିଙ୍କ ମନରେ ହସଟି ଆଣେ | 


କେତେ ଫୁଲ ବନ ବୁଲୁଛି ସିଏ 
ପର ହିତରେ ତା ଜୀବନ ଦିଏ । 
ଦଳବଦ୍ଧ ହୋଇ ମହୁ ଆଣନ୍ତି 

ଥାକ ଥାକ କରି ସଞ୍ଚି ରଖନ୍ତି। 
ଶ୍ରମ ଉପକାର ଏକତା ଆଣି 
ମନୁଷ୍ୟ ମନକୁ ନେଉଛି ଟାଣି | 
ପୂଜା ପରବକୁ ଅମୃତ ଦିଏ 
ରୋଗୀ ପାଇଁ ଜଣେ ବଇଦ ସିଏ । 
ଖରା ବରଷାରୁ ତରିବା ଆଶେ 
ସୁନ୍ଦର ଘରଟି ଗଢ଼ିଥଲା ସେ । 
ଅବିଚାର କରି ମନୁଷ୍ୟ ଛାର 

ମହୁ ପାଇଁ ଭାଙ୍ଗେ ତାହାର ଘର | 
ଦୁଃଖ ତା'ର କହିଲେ କି ନ ସରେ 
ବିନା ଦୋଷେ ମରେ ଅଗ୍ନି ଝାସରେ। 
ଆଧୁନିକ ନର ବୁଦ୍ଧିର ବଳେ 
ରଖିଲାଣି ତାକୁ ନିଜ କବଳେ | 


ଧନ୍ୟ ହେ ଶଶ୍ଵର ତୁମ ସଂସାର 
କିଏ ବା ଆପଣା କିଏ ବା ପର! 

ଧନ୍ୟ କୃଷକ ଭାଇ 


କୃଷକ ଭାଇ ଫେରଇ କ୍ଷେତୂ 
ମନରେ ଗଢ଼ି ଆଶାର ସେତୁ 
ସନ୍ଧ୍ୟାଟି ଯେବେ ଆସେ | 


ରାତିଟା ତା'ର ବିଶ୍ରାମ ବେଳ 
ସକାଳ ହେଲେ ଖାଇ ପଖାଳ 
ଚାଲେ ହରଷ ମନେ | 


ସଙ୍ଗରେ ନେଇ ହଳ ଲଙ୍ଗଳ 
ମନରେ ଭରି ଅନେକ ବଳ 
ମୁଣ୍ଡରେ ଠେକା ଖୋସେ | 


ମାଟିର ପୂଅ ମାଟିରେ ଲୋଟେ 
ମୁଣ୍ଡର ଝାଳ ତୁଣ୍ଡକୁ ଛୁଟେ 
ସକାଳୁ ସନ୍ଧ୍ୟା ଖଟେ । 


ଝଡ଼ ବତାସ ମାନେନା କିଛି 
ଗ୍ରୀଷମ ଶୀତ ସବୁ ସହୁଛି 
ଏ ଦେଶ ଜାତି ପାଇଁ | 


ଫଳାଏ ସୂନା ଶସ୍ଯର କେଣ୍ଡା 
ଯେବେଠୁ ସିଏ ହେଲାଣି ଭେଞ୍ଡା 
ଲାଗିଛି ଏଇ କାମେ | 


ନିଜ ଶରମେ ରକତ ଝରି 
ମାଟିମାଆକୁ ସନ୍ତୋଷ କରି 
ହସି ଅନ୍ୟକୁ ହସେ | 

ଜୟ ଯବାନ୍‌ ଜୟ କିଷାନ୍‌ 
ଏତିକି ଖାଲି ନୁହେଁ ମହାନ୍‌ 
ତା” ନାମ ହେବା ଗୁଣୀ | 


କୁହ କୁହ ହେ ମାନବ ଜାତି 
ଦେଇ କି ପାରିବା ତା! ପ୍ରାପତି 
ରହିବା ସିନା ରଣୀ | 


ଶ୍ରମର ଫଳ ଅନ୍ୟକୁ ଦେଇ 
ସଭିଙ୍କ ଦୁଃଖ ହରଇ ସେଇ 
ଧନ୍ୟ କୃଷକ ଭାଇ | 


mie 


Source: Author, Digitized by PPRACHIN, SOA 


ବୃକ୍ଷ ଆମ ବନ୍ଧୁ ତାକୁ ନ ହାଣ 


ଶୁଣ ଭାଇମାନେ ଟିକିଏ ଶୁଣ 

ବୃକ୍ଷ ଆମ ବନ୍ଧୁ ତାକୁ ନ ହାଣ | 
ଜନସଂଖ୍ୟା ବଢ଼ି ଦିନକୁ ଦିନ 
ଶେଷ ହେଲା ଥଲା ଯେତେକ ବନ | 
କୃଷିକାରୀ ଭୂମି ଗୃହ ହୋଲଲା 
ଖାଦ୍ୟର ଅଭାବ ଯେ ଦେଖା ଦେଲା।| 
ଅଳପେ ଅନେକ ଅମଳ ପାଇଁ 
ରାସାୟନିକ ସାରକୁ ଲୋଡ଼ଇ | 
ଜାଣିଶୁଣି ନର ବିଷ ପିଅଇ 

ଜୀବନ ଯନ୍ତ୍ରଣା ରୋଗ ଭୋଗଇ | 
ଏଇ ସବୁ କରି ପାଅ କଅଣ ? 

ନିଜ ଗୋଡ଼େ ନିଜ କୁରାଢ଼ି ହାଣ | 
ପ୍ରକୃତିର ଦୁଃଖ ନ କହିବା ଭଲ 
ବଦଳି ଯାଇଛି ଏ କେତେ ସାଲ। 
ଟିନ୍ତାଲାଗେ ଲଣ୍ଡା ପାହାଡ଼ ଦେଖି 
ଝରଯାଏ ଅଳ୍ପ ଦିନରେ ଶୁଖି | 
ମୌସୂମୀ ଆସେନା ତା'ର ସମୟେ 
ନଇ ପୂରିଯାଏ ବାଲୁକାମୟେ | 
କେବେ ଅଦିନରେ ବରଷା ଆସେ 
କୃଷି, ଗ୍ରାମ, ଦେଶ ସମଗ୍ର ଭାସେ | 
ଦେଖାଦିଏ କେବେ ବର୍ଷା ଅଭାବ 
ମରୁଡ଼ି ଦୂର୍ଭିକ୍ଷେ ଯାଏ ସରବ | 

ପ୍ରଗତିର ପରିବେଶ ସହାୟ 
ସୁସ୍ଥ ଓ ନିର୍ମଳ ରଖେ ବଜାୟ | 
ସୂର୍ଯ୍ୟ ସକଳ ଶକ୍ତିର ଆଧାର 
କ୍ଷୟ ହେଲାଣି ତା ଓଜୋନସ୍ତର | 
ଅଂଶୁଘାତ, ବାତ୍ୟା ଉଭୟେ ମିଶି 
ସମାଜକୁ ପୂରା ଗଲେଣି ଗ୍ରାସି। 
କଳକାରଖାନା ମଟର ଲାଗି 
ବାୟୁ ପ୍ରଦୂଷଣ ଉଠଇ ଜାଗି 
ପ୍ରଦୂଷଣ ଭରା ସହିବା ପାଇଁ 
ଯଥାଶକ୍ତି ବୃକ୍ଷ ଆମର ନାହିଁ| 
ମୋର ଅନୁରୋଧ ଟିକିଏ ଶୁଣ 
ବୃକ୍ଷ ଆମ ବନ୍ଧୁ ତାକୁ ନ ହାଣ | 

ବରଷା ଆସିଲା 


ଗ୍ରୀଷମ ଗଲା ବରଷା ହେଲା 
ବହେ ଶୀତଳ ବାଆ 
ଧରଣୀ ରାଣୀ ହସି ଉଠିଲା 
ନଇରେ ଚାଲେ ନାଆ |! 
କୋଇଲି ନାନୀ ତା! ସ୍ଵର ଛାଡ଼ି 
କୁଆଡ଼େ ଲୁଚିଲାଣି 
ବଗବଗୁଲି ସାଗର ଛାଡ଼ି 
ଗହୀରେ ବସିଲେଣି | 
ବେଙ୍ଗ ବେଙ୍ଗୁଲୀ ଗାତରେ ଥାଇ 
ଡାକିଲେ କୈ କଟର 
ଦି କୂଳ ଖାଇ ଆସଇ ନଇ 
ଦେଖୁଲେ ଲାଗେ ଡର | 
ଆନନ୍ଦ ମନେ କୃଷକ ହସେ 
କରିବା ପାଇଁ କାମ 
ଓଳିରେ ଦେଖ କାଗଜ ଭାସେ 
ଡଙ୍ଗା ଯାହାର ନାମ 
ନାତି ନାତୁଣୀ ବସିଲେ ଆସି 
ବୂଢ଼ା ଅଜାଙ୍କ ପାଖେ 
ବରଷା ଗୀତ ଗାଇଲେ ହସି 
ତାଙ୍କ ପାକୁଆ ମୁଖେ | 

ମୋତେ ଲା 


ମୋତେ ମଜା ଲାଗେ 
ଭିଜିବାକୁ ଆଷାଢ଼ର ପହିଲି ବାରିଧାରା 
ମୋତେ ମଜା ଲାଗେ 

ଶୁଣିବାକୁ କୁନି କୁନି ଶିଶୁ ଡାକ ବେସୂରା। 
ମୋତେ ଖୁସି ଲାଗେ 

ଶୁଣିବାକୁ ଆଇଠାରୁ ଭୂତ, ପ୍ରେତ କାହାଣୀ 
ମୋତେ ଖୁସି ଲାଗେ 

ରାକ୍ଷୀଟିକୁ ବାନ୍ଧିଦେଲେ ହାତେ ସାନଭଉଣୀ | 
ମୋତେ ଭଲ ଲାଗେ 

ଖାଇବାକୁ ମାମୁଁ ଘରେ କ୍ଷୀରି, ପୂରି, ସାକର 
ମୋତେ ଭଲ ଲାଗେ 

ଦେଖୁବାକୁ ବାପାସଙ୍ଗେ ମହାଶିବ ରାତର | 
ମୋତେ ହସ ଲାଗେ 

ଦେଖୁ ଆଧୁନିକ ବିଜ୍ଞାନର କରାମତିକୁ 
ମୋତେ ହସ ଲାଗେ 


ଦେଖୁ ନନ୍ଦନ କାନନେ ସବୁ ପଶ୍ୂପକ୍ଷୀକୁ | 
ମୋତେ ଦୂଃଖ ଲାଗେ 

ଜାଣିସବୂ ସମାଜର ହିଂସା ଦ୍ଵେଷ ଭାବନା 
ମୋତେ ଦୂଃଖ ଲାଗେ 

କେହିଜଣେ ପାଉଥୂଲେ ଅକାତର ଜାତନା ! 

ମୁଁ ଭୋଟ ଦେଇଛି 


ସବୁଥର ଭଲି ନିର୍ବାଚନ ଦିନ ଆସିଛି 

ନୂଆ ତାଲିକାରେ ନେଉଳର ନାମ ଉଠିଛି । 
ବଡ଼ ସକାଳୁ ଉଠି ଦର୍ପଣେ ମୁହଁ ନିରେଖି 
ଖୂସିମନେ ଚାଲିଲା ରାସ୍ତାର ବାମକୁ ଦେଖି। 
ଦଳୀୟ ଗାଡ଼ିରେ ନ ଚଢ଼ି ଗଲା ପାଦେ ଚାଲି 
ସାଙ୍ଗେ ନେଲା ଫଟୋ ପତ୍ର କାଳେ ଦେଖୁବେ ବୋଲି । 
ପ୍ରଥମ କରି ନେଉଳ ଆଜି ଦେବ ଭୋଅ 
ସେଥ୍ପାଇଁ ନେଇ ନାହିଁ କାହାଠାରୁ ନୋଅଟ | 
ନାଗରିକ ସିଏ ସ୍ଵାଧୀନ ଭାରତ ବର୍ଷର 
ସବୁ ଜାଣି ପାରୁଛି ତା'ର ଦାବୀ ଅଧ୍ୂକାର | 
ଶୀଘ୍ର ପହଞ୍ଚଲା ଯାଇ ଭୋଟକେନ୍ଦ୍ର ପାଖରେ 
ଚିରିକୁଟି ହାତେ ଧରି ପ୍ରବେଶିଲା ଭିତରେ | 
ସଯତନେ ଭୋଅଟ ଦେଇ ଆସିଲା, ବାହାରି 
ବୀର ପରି ଫେରିଲା ନଶୁଣି କଥା କାହାରି । 
ଘରେ ପହଞ୍ଚବା ପରେ ନେଉଳୀକୁ କହିଲା 
ପ୍ରସ୍ତୁତ ହୁଅ ଭୋଟ ଏହିପରି ଦେବ ଭଲା।| 
ମୁଁ ଭୋଟ ଦେଇଛି, ସବୁ ଚିହ୍ନେ ଛକି ମାରିଛି 
ମୋହର ଦେଇ ସଭିଙ୍କ ମନ ଖୁସି କରିଛି । 
ତୁମେ ବି ଯିବ, ସବୁ ଚିହ୍ନରେ ଛକି ମାରିବ 
ଭଲ ହେବ ଆମ ପାଇଁ ଶତ୍ତୁ କିଏ ନ ଥୁବ | 

ଆଗେଇ ଆସ ହେ ପବିତ୍ର ସନ୍ତାନ 

ଆହେ ମୋର ବିଶ୍ଵଜନ 
ମାନବ ଜାତିର ଦାରୁଣ କ୍ରନ୍ଦନ 

ଶୁଣୁଥବା କେତେଦିନ | 
ଆସୁ ପଛେ ବାଧା ବିଘ୍ନ ଅସୁମାରୀ 

ଚାଲିଥୁବା ଲକ୍ଷ୍ୟ ପଥେ 
ଗାୟତ୍ରୀ ମନ୍ତ୍ରକୁ ସୁମରଣା କରି 

ଲାଗିଯିବା ଦେଶ ହିତେ। 
ସତ୍ୟ ଶାନ୍ତି ମୈତ୍ରୀ ସଂହତି ଆଣିବା 

ନବଯୁଗ ନିର୍ମାଣାର୍ଥେ 
ନୂତନ ସୂର୍ଯ୍ୟର ଆଲୋକ ବୁଣିବା 

'ଦୂଃଖୀ ଦରିଦ୍ରର ସ୍ଵାର୍ଥ | 

ବିଶ୍ଵାସେ ମିଳଇ ହରି ତର୍କକେ ଯାଏ ଅପସରି 
ସାଧନାରେ ସର୍ବସିବି ମିଳଇ ଅମୂଲ୍ୟ ନିଧ୍‌ 
ଶାସ୍ତ୍ରର ବଚନ ମିଥ୍ୟା ନୂହଇ | 
ବ୍ୟାଧର ଜାଲରେ ପଡ଼ି ହରିଣୀ ଛାଡ଼ିଲା ରଡ଼ି 
ତାହାକୁ ଉଦ୍ଧାର କଲେ ବନ୍ଧନ ମୁକତି ଦେଲେ 
ସେହି ଭାବଗ୍ରାହୀ ନାମ ବହିଲେ । 
ପାଶ୍ଡବଙ୍କର ଘରଣୀ କରିଥୂଲା ଯେ ମାଗୁଣି 
କଲେ ଲଜ୍ଜା ନିବାରଣ କୋଟିଏ ବସ୍ତ ଦେଇଣ 
ତାହାର ଆକୁଳ ବାଣୀ ଶୁଣିଲେ । 
ଭୁଲିବାରୁ ଆତ୍ସଜ୍ଞାନ କରାଇ କାଦମ୍ବପାନ 
ସନ୍ତରାବଣରେ ନାଶ ଗଲେ ସର୍ବ ଯଦୂବଂଶ 
ସବୂରି ମୂଳରେ ସେହି ଶ୍ରୀହରି । 
ଆଜି କେତେ ପଶୁପକ୍ଷୀ ନିର୍ଘୟେ ବୃଜନ୍ତି ଆଖି 
ହୁଅନ୍ତି ନର ଶିକାର ଚାଲିଯାନ୍ତି ଯମପୂର 
ଅକ୍ଷମ ଅଟନ୍ତି ହରି ଏ ପାଇଁ ? 
ଆଜିର ଏ ଦିବାଲୋକେ ବସ୍ତହୀନା ହ୍ୃନ୍ତି ଥୋକେ 
ରମଣୀ ଧର୍ଷିତା କେତେ ଆକୁଳେ ଡାକନ୍ତି ଯେତେ 
ନ ଶୁଣ ତାଙ୍କ ପ୍ରାର୍ଥନା କାହିଁ ହେ ? 
ଏ ଯୁଗ ବଦଳୁଅଛି ପାପଲାଭ ଯେ ବଢୁଛି 
ଧ୍ଵଂସ ହେବ ସମାଜ କନ୍ଧିବେ ନବ ବଂଶଜ 
ସତ୍ୟ ଆଉ ଧର୍ମ ରକ୍ଷା ପାଇଁ ହେ | 
ତ୍ୟାଗରେ ହିଁ ଭୋଗକର, ସମର୍ପଣ ଭାବସ୍ପର 
ସତ୍ୟଶାନ୍ତି ପଥ ଧର ମନକୁ ଅର୍ପଣ କର 
ଜୀବଥାଉ ବିଭୂପାଦ ସୁମର | 

ହେ ସଂଗ୍ରାମୀ ଉଠ ତୁମେ ଧରଣୀର ବୂକୁଚିରି 
ଦେଖ ତୁମ ଶେଷ ରକ୍ତଭିଜା ଜନନୀର ଶିରୀ | 


ଝୁରେ ଆଜି କୋରାପୂଟର ତେନ୍ତୁଳି ଗୁମ୍ମା ଗ୍ରାମ 
କାନ୍ଦୁଛି ବାହୁନି ମାଟି ନୁହେଁ ସେ ଯେ ମା ପ୍ରତୀମ | 
ଆଜିଠୁ ଶହେ ବର୍ଷ ପୂର୍ବେ ଜନ୍ମି ଜନ ଜାତିରେ 
ଦେଲ ଜୀବନର ସବୁ କିଚି ଏ ଦେଶ ହିତରେ | 


ହସି ଅରି ହାତେ ଫାଶୀ ଖଣ୍ଡେ ଝୁଲାଇଲ ବେକ 
ରଖୁବା ପାଇଁକି ଏହି ଦେଶ ମାତୃକାର ଟେକ | 


ଧନ୍ୟ ତୁମେ ଲକ୍ଷ୍ମଣ ହେ ଧନ୍ୟ ତୁମର ଜୀବନ 
ପ୍ରାଣଠୁ ଆପଣାଥ୍ଲା ତୁମ “ରାମଧୂନ୍‌' ଗାନ | 
ଗ୍ରାନ୍ଧୀଙ୍କ ଡାକରେ ଦେଶଲାଗି ସମର୍ପିଲ ପ୍ରାଣ 
ଅହିଂସା” ନୀତି ଥୂଲା ତୁମ ଲକ୍ଷ୍ମଣରେଖା” ଜାଣ 
“ ଅନ୍ୟାୟ ସହିବୂ ନାହିଁ, ଆଉ ଟିକସ ଦେବୁନି 
ବେଠିଆ ହୋଇବୁ ନାହିଁ, ମରିବାକୁ ଡରିବୂନି |” 
ସେ ସ୍ଵାଧୀନ ଚେତା, ନିର୍ଭିକ ଗାତ୍ଭୀର୍ଯ୍ୟଭରା ବାଣୀ 
ଇତିହାସ ସ୍ବର୍ଣ୍ଣାକ୍ଷରେ ହେଲା ଅଭୁଲା କାହାଣୀ | 


ବୟାଳିଶ ସାଲ କ୍ରାନ୍ତିକାରୀ ଅଗଷ୍ଟ ବିପ୍ଲବ 
ରକ୍ତତୀର୍ଥ ମାଥୂଲି କଦାପି ଭୂଲି ନ ପାରିବ | 


“ ଇତିହାସ ଅତଳ ଗହ୍ବରେ ଶୁଭେ ଶେଷ ଶବ୍ଦ 
ସୂର୍ଯ୍ୟ ଚନ୍ଦ୍ର ଯେବେ ସତ ସ୍ଵତନ୍ତ୍ରତା ହିଁ ଆସିବ ।” 


Source: Author, Digitized by PPRACHIN, SOA 


କିନ୍ତୁ ସ୍ଵପ୍ପର ସେ ରାମରାଜ୍ୟ ଦେଖୁବା ଆଗରୁ 
ଚାଲିଗଲ ଅଫେରନ୍ତା ପଥେ ଆମ ଗହଣରୁ 


ବେଡ଼ି କୋରଡ଼ା ଛାଡ଼ି ହାର ମାନି ଗଲା ଫିରିଙ୍ଗି 
ସଗର୍ବେ ଉଡ଼ିଲା ସ୍ଵାଧୀନର ପତାକା ତ୍ରିରଙ୍ଗୀ 


ହେ ଶହୀଦ୍‌ ଶୁଣବାରେ ଏବେ ଏମାଟି ହସୁଛି 
“ ଭାରତ ମାତା କି ଜୟ” ଧ୍ଵନି ତା ହୃଦେ କମ୍ପୁଛି । 


ହେ ସଂଗ୍ରାମୀ ଅମର ଶହୀଦ ଲକ୍ଷ୍ମଣ ନାୟକ: 
ସେହି ସ୍କୃତିତବ ରହିଥୂବ ଚିରକାଳ ଯାକ | 


ଥୁଲା ଯେଉଁ ତୁମ ତ୍ୟାଗ ଜନସେବା କର୍ମାବଳୀ 
ପ୍ରଣମେ ସେ ଲାଗି ଆଜି ଦେଇ ସ୍ମୃତି ଶ୍ରଦ୍ଧାଞ୍ଜଳୀ | 


Coo 

ସନାତନ ମହାକୁଡ଼ 


ଜନ୍ମ ୧୯ ୭ ୪ ମସିହା ଓଡ଼ିଶାର ନୟାଗଡ଼ ଜିଲ୍ଲା ଅନ୍ତର୍ଗତ ବେରୁଆଁବାରୀ 
ଗ୍ରାମରେ । ଉତ୍କଳ ବିଶ୍ଵବିଦ୍ୟାଳୟରୁ ଓଡ଼ିଆ ଭାଷା ସାହିତ୍ୟରେ ସ୍ବାତକୋତ୍ତର 
ଡ଼ିଗ୍ରୀ ( ୧୯ ୯୬), ବିନାୟକ ମିଶନ ବିଶ୍ବବିଦ୍ୟାଳୟରୁ ଯୋଗ ଓ ପ୍ରାକୃତିକ 
ଚିକିସ୍ସା ବିଜ୍ଞାନରେ ସ୍କାତକୋତ୍ତର ( ୨୦ ୧୦) ଏବଂ ସ୍ବାମୀ ବିବେକାନନ୍ଦ 
ଯୋଗ ଅନୁସନ୍ଧାନ ସଂସ୍ଥାନ ବାଙ୍ଗାଲୋରରୁ ଯୋଗ ଓ ପ୍ରାକୃତିକ ଚିକିତ୍ସାରେ 
ଡ଼ିପ୍ଲୋମା ( ୨୦ ୦ ୧) ହାସଲ କରି ୨୦୦ ୨ ମସିହାଠାରୁ ବିବେକାନନ୍ଦ 
ଯୋଗ ଅନୁସନ୍ଧାନ ସଂସ୍ଥାନର କୋଲକତା ଶାଖାରେ ସଂଯୋଜକ ତଥା 
ଯୋଗ ପ୍ରଶିକ୍ଷକ ଭାବେ କାର୍ଯ୍ୟରତ । ଏତଦ୍‌ ବ୍ୟତୀତ ସେ ' ଦ ହେରିଟେଜ୍‌ 
ସ୍କୁଲ” ଏବଂ “ ଯାଦବପୁର ବିଶ୍ଵବିଦ୍ୟାଳୟ” ଇତ୍ୟାଦିରେ ଅଧ୍ଯାପନା କରୁଛନ୍ତି 

ଜଣେ ଯୁବ ସଂଗଠକ ଓ ସାହିତ୍ୟିକ ହିସାବରେ ଶତାଧବକ କବିତା, 
ପ୍ରବନ୍ଧ ଗଛ ଓ ଆଲୋଚନାର ସ୍ରଷ୍ଟା ହୋଇ ପାରିଛନ୍ତି | ତାଙ୍କର ଲିଖୂତ 
କବିତା, ଆଲୋଚନା ଓ ଯୋଗ ଭିଭିକ ଲେଖାଗୁଡ଼ିକ ଓଡ଼ିଶା ତଥା ଦେଶର 
| ବିଭିନ୍ନ ସ୍ଥାନରୁ ପ୍ରକାଶିତ ପତ୍ରପତ୍ରିକାରେ ପ୍ରକାଶିତ ହୋର ବହୁ ପାଠକୀୟ 
ସ୍ବୀକୃତି ଲାଭ କରି ପାରିଛି। 

(ଓଡ଼ିଆ କବିତା ସଂକଳନ) 
ପ୍ରକାଶକ : ସ୍ଵାମୀ ବିବେକାନନ୍ଦ ଯୁବ ପରିଷଦ 


ପୁଆଣିଆଁ, ଅସରଳା, ଖେର୍ବା eee 

